



## سوال

(21) ہر بدعت گمراہی ہے

## جواب

السلام علیکم ورحمۃ اللہ وبرکاتہ

نبی صلی اللہ علیہ وسلم کے قول: «كُلُّ بَدْعٍ ضَلَالَةٌ» ”ہر بدعت گمراہی ہے“

اور عمر بن خطاب رضی اللہ عنہ کے قول: [نعمت البدعة هذه] ”یہ اچھی بدعت ہے“ کے درمیان موافقت کیسے ہوگی؟ پہلی حدیث سے معلوم ہوتا ہے کہ کوئی بھی بدعت حسنہ (اچھی) نہیں اور دوسرے اثر سے یہ معلوم ہو رہا ہے کہ بدعتوں میں بعض حسنہ بھی ہیں۔

انوکم فی اللہ: عبدالحکیم طالب علم: 9 ربیع الثانی 1414ھ

## الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

والا حول ولا قوة الا باللہ۔

جان لو اللہ تعالیٰ میری اور آپ کی حفاظت فرمائے کہ بدعت میں حسنہ بالکل نہیں بلکہ ہر بدعت گمراہی ہے جیسے ہمارے فصیح و بلیغ نبی محمد صلی اللہ علیہ وسلم نے خبر دی ہے۔ اور جو بدعت کو تقسیم کر کے پانچ قسمیں بناتا ہے اس کے پاس کوئی دلیل نہیں کیونکہ بدعت حسنہ کی مثالوں میں انہوں نے مدارس و مورچے تعمیر کرنا علوم الیہ جیسے صرف و نحو یہ سب شرعی قاعدہ کلیہ کے تحت داخل ہیں جو اس باب میں وارد ہے اس لیے ان کا بدعت سے تعلق نہیں۔ رہی دونوں حدیثوں میں موافقت تو ہم کہتے ہیں۔

امام ابن کثیر نے اپنی تفسیر: (1/161) میں کہا ہے ہر نئی چیز کو بدعت کہتے ہیں جیسے صحیح مسلم میں آیا ہے ”کہ ہر نئی چیز بدعت ہے“ بدعت کی دو قسمیں ہیں کبھی بدعت سے مراد شرعی بدعت ہوتی ہے جیسے نبی صلی اللہ علیہ وسلم کا فرمان ہے: [كُلُّ بَدْعٍ ضَلَالَةٌ] (ہر بدعت گمراہی ہے) اور کبھی لغوی بدعت مراد ہوتی ہے جیسے امیر المؤمنین عمر بن خطاب رضی اللہ عنہ کا قول ہے جب انہوں نے لوگوں کو نماز تراویح باقاعدہ پڑھنے کے لیے اکٹھا کیا کہ۔ یہ اچھی بدعت ہے۔

تو امام ابن کثیر رحمہ اللہ تعالیٰ نے دونوں روایتوں میں تطبیق کی طرق اشارہ کر دیا۔ وہ کہتے ہیں کہ حسنہ اور سیدہ یہ لغوی بدعت میں ہوتی ہیں شرعی بدعت میں نہیں وہ سب کی سب سیدہ ہیں بمطابق نص رسول صلی اللہ علیہ وسلم اس میں کوئی بھی حسنہ نہیں۔

اور ضیاء النور ص: (23) میں ہے: ”محمد بن اسماعیل الامیر کہتے ہیں ”میرا خیال تو ہے یہ حسنہ اور سیدہ کی تقسیم بھی من جملہ بدعات میں سے ہے۔“



ابن حجر البیہقی اپنے فتاویٰ حدیثیہ ص: (206) میں کہتے ہیں اور اسی طرح اور ضیاء النور ص: (26) میں بھی ہے: ”بعض نے بدعت کی ایسی تعریف کی ہے جو ما قبل مذکور سب کو شامل ہے اور کہا ہے کہ ہر وہ چیز جس کے وجوب و استحباب کی شرعی دلیل نہ ہو بدعت ہے خواہ رسول اللہ صلی اللہ علیہ وسلم کے زمانے میں وہ کیا گیا ہو یا نہیں جیسے یہود و نصاریٰ کو جزیرہ عرب سے نکالنا اور مشرکوں کے ساتھ قتال تو جب یہ رسول اللہ صلی اللہ علیہ وسلم کے حکم سے ہی کہنے گئے ہیں تو یہ بدعت نہیں اگرچہ رسول اللہ صلی اللہ علیہ وسلم کو زمانے میں یہ کام نہیں کہنے گئے۔ اس طرح قرآن کو مصحف کی شکل میں اکٹھا کرنا اور ماہ و رمضان کا قیام باجماعت ادا کرنا وغیرہ تو اس کا وجوب یا استحباب شرعی دلیل سے ثابت ہے۔“

اور تراویح کے بارے میں عمر رضی اللہ عنہ کا کہنا ”یہ ہجری بدعت ہے“ میں ان کی مراد لغوی بدعت ہے یعنی وہ کام کرنا جس کی پہلے مثال نہ ہو جیسے اللہ کا یہ قول ہے: [قُلْ مَا كُنْتُ بِدْعًا مِّنَ الرُّسُلِ] آپ کہہ دیجیے کہ میں کوئی بالکل انوکھا پیغمبر تو نہیں۔ (احقاف 9)۔

اور یہ شرعی بدعت نہیں بدعت شرعی بمطابق فرمان رسول صلی اللہ علیہ وسلم گمراہی ہے اور علماء نے جو حسن کی تقسیم کی ہے تو یہ لغوی بدعت کی ہے اور جس نے بدعت کو گمراہی کہا ہے تو وہاں شرعی بدعت مراد ہے۔ انتہی۔

شیخ الاسلام مجموع الفتاویٰ (10/370) میں اپنی کلام کے ضمن میں فرماتے ہیں:

”اس بیان سے یہ واضح ہو گیا کہ بدعت فی الدین جو اصل یشن کتاب و سنت کی دلالت کے مطابق مذموم ہے خواہ اس کا تعلق قول سے ہو یا فعل سے اور میں دوسرے مقام پر یہ لکھ چکا ہوں کہ رسول اللہ صلی اللہ علیہ وسلم کے اس قول: ”ہر بدعت گمراہی ہے“ کی عموم کی حفاظت ضروری ہے اس کے عموم پر عمل کرنا واجب ہے۔ اور جو بدعات کے حسن و قبح پر کتاب لکھنی شروع کر دے اور اسے ذریعہ بنائے کہ بدعت کی ممانعت کی کوئی حاجت نہیں تو وہ غلطی پر ہے جیسے فقیہ و متکلم صوفی و عابد کا لبادہ اوڑھ کر ایک جماعت یہ کام کر رہی ہے“

دین میں بدعت پر بحث کرتے ہوئے وہ یہ دعویٰ کرتے ہیں کوئی بدعت مکروہ نہیں مکروہ صرف وہی ہے جس سے نبی کی گئی ہو جس کا نتیجہ یہ نکلتا ہے کہ گمراہی صرف وہ ہے جس سے نبی صلی اللہ علیہ وسلم نے روکا ہو یا جو حرام یا ناص نبوی کے مخالف ہو تو یہ محتاج بیان نہیں بلکہ جو دین میں مشروع نہیں وہ گمراہی ہے۔ اور جس پر بدعت نام کا اطلاق ہو اور شرعی دلائل سے اس کا لہجھا ہونا ثابت ہو جائے تو اس میں دو باتوں میں سے ایک لازمی ہوگی۔ یا تو کہا جائے گا یہ دینی بدعت نہیں اگرچہ لغوی لحاظ سے اسے بدعت کا نام دے دیا گیا ہے جیسے عمر رضی اللہ عنہ نے فرمایا: ”یہ ہجری بدعت ہے“ یا کہا جائے گا کہ بدعت کے عموم سے یہ صورت راجح معارض کی وجہ سے خاص ہو گئی ہے اس کے علاوہ عموم کے مقتضی پر بدستور باقی ہیں۔ جیسے کتاب و سنت کے دیگر تمام عموماً کا معاملہ ہے یہ مسئلہ میں اقتضاء الصراط المستقیم اور قاعدہ السنہ والبدعت میں ثابت کر چکا ہوں۔

امام شاطیہ رحمہ اللہ تعالیٰ کتاب الاعتصام: (1/191) میں بدعت کی پانچ قسمیں قرار دینے والے علماء کے اقوال ذکر کرنے کے بعد کہتے ہیں: جواب: یہ تقسیم من گھڑت ہے جس پر کوئی دلیل شرعی دلالت نہیں کرتی بلکہ اس تقسیم میں تناقض ہے کیونکہ بدعت کی حقیقت یہ ہے کہ اس پر شرعی نص یا شرعی قاعدے میں سے کوئی دلیل شرعی دلالت نہ کرتی ہو کیونکہ اگر وہاں وجوب ندب اور اباحت جیسے شرعی احکام کی کوئی دلیل ہے تو وہ پھر بدعت نہیں بلکہ وہ ان اعمال میں شامل ہے جو ماوربما (واجب یا مخیر فیما مندوب) ہیں۔ ان چیزوں کو بدعت کہنا اور پھر ان کا وجوب یا ندب یا اباحت دلائل سے ثابت کرنا یہ مجمع بین المتناقضین ہے۔

آگے چل کر کہا ہے ”بدعت لغوی قابل تقسیم ہے بدعت شرعی نہیں بلکہ یہ سب کی سب سیئہ ہیں۔“

السنن والبدعات ص: (15) میں بدعت کی تعریف ذکر کرنے کے بعد کہا ہے ”بدعت کی دینی اور نبوی تقسیم یہ سب بدعت فی الدین ہے اور گمراہی ہے جیسے رسول اللہ صلی اللہ علیہ وسلم اور صحابہ سے بطور نص ثابت ہے۔ ہمارے لیے یہ ممکن نہیں کہ رسول اللہ صلی اللہ علیہ وسلم اس کے بارے میں فرمائیں ”یہ گمراہی اور آگ میں ہے“ اور ہم اس میں تغیر و تاویل اور تحریف کر کے یہ کہیں کہ یہ مستحسن ہے ہاں ہم یہ کہتے ہیں کہ کبھی بدعت ضلالہ صریح کفر ہوتی ہے کبھی حرام اور گناہ کبیرہ ہوتی ہے پھر اس کی تقسیم کا ذکر کرتے ہوئے کہتے ہیں ”بعض فقہائے متاخرین کا اسے پانچ اقسام میں تقسیم کرنا ان کا خیال اور غلط ہے۔ یقیناً گمان حق (کی معرفت) میں کچھ بھی کام نہیں دے سکتا“ (لونس: 36) بلکہ یہ ان کی رسول اللہ صلی اللہ علیہ وسلم کس مخالفت ہے جنہوں نے فرمایا ہے ”کہ ہر بدعت گمراہی ہے“ اور ای آیت میں مذکور وعید میں حصہ دار ہیں۔



وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ لُوَلِّهِ مَا تَوَلَّىٰ وَنُصَلِّهِ جَهَنَّمَ... سورة النساء 110

اور جو باوجود راہ ہدایت کے واضح ہو جانے کے بھی رسول (صلی اللہ علیہ وسلم) کا خلاف کرے اور تمام مؤمنوں کی راہ چھوڑ کر چلے ہم اسے ادھر ہی متوجہ کر دیں گے جدھر وہ خود متوجہ ہو اور دوزخ میں ڈال دیں گے۔

ہاں وہ بدعات جن کا تعلق دنیوی اور معاشی مصالح و منافع سے ہو تو جب تک اس میں نفع ہو نقصان نہ ہو نہ ہی لوگوں کے لیے شر کا سبب ہو حرام کے ارتکاب کا موجب نہ ہو اور دین کے قاعدے کو منحدم نہ کرنا ہو تو اس میں کوئی حرج نہیں۔ اللہ تعالیٰ نے اپنے بندوں کے لیے اپنی دنیاوی و معاشی مصلحت کے لیے نئی چیزیں ایجاد کرنا مباح کیا ہے۔

هذا ما عندي والله اعلم بالصواب

## فتاویٰ الدین الخالص

ج 1 ص 81

محدث فتویٰ